



Minuti tas-Seduta Nru. 17/13
Kienet addottata Agenda nru. 12/2013

Iltaqa' fil-bini tal-Kunsill Lokali Iż-Żebbuġ

Data: Il-Tlieta, 12 ta' Frar 2013

Ħin: Fil-5.30 ta' filgħaxija

Preżenti għall-laqgħa:-

- **Is-Sur Nicky Saliba – Sindku**
- **Is-Sur Joseph Camilleri – Kunsillier**
- **Is-Sur Victor Refalo – Kunsillier**
- **Is-Sinjura Diane Tagliaferro – Segretarja Eżekuttiva.**

Il-Viċi Sindku s-Sur Mario Cassar u l-Kunsilliera s-Sinjura Marija Saliba kienu skużati.

Ippresjeda l-laqgħa s-Sindku s-Sur Nicky Saliba.

1. TALBA

Intqalet talba mis-Sindku u ngħata bidu għall-laqgħa.

2. APPROVAZZJONI TAL-MINUTI LAQGĦA BIN-NRU. 16/13

Billi l-minuti tal-laqgħa bin-nru. 16/2013 ġew ċirkulati minn qabel, dawn ġew meqjusa bħala moqrija.

Is-Sindku talab għal xi korrezzjonijiet li setgħa kien hemm għall-minuti.

Ma kienx hemm korrezzjonijiet għall-minuti.

Is-Sindku talab għall-approvazzjoni tal-minuti u staqsa għal dawk li kienu favur, kontra jew li ser jastjenu. Minhabba li kien jidher li kulhadd kien favur, dawn il-minuti ġew approvati u ffirmati.

3. PUNTI LI JOĦORĠU MILL-MINUTI LAQGĦA BIN-NRU. 16/13

Ma tqajjmux punti mill-minuti.

4. MINUTI – KUMITAT AMMINISTRATTIV GĦAL MARSALFORN LAQGĦA BIN-NRU. 37/13

Il-minuti tal-laqqgħa bin-nru. 37/2013 tal-Erbgħa 16 ta' Jannar 2013 tal-Kumitat Amministrattiv għal Marsalforn ittiegħdu bħala approvata mill-Kunsill.

Il-Kunsill ftiehem li jordna lill-Kumitat tal-Armar Żebbuġ biex jiżbru s-siġar tal-bruk fix-Xwejni (faċċata tar-residenza tas-sorijiet).

5. KORRISPONDENZA

Sar il-qari ta' komunikat mibgħut minn Transport Malta dwar it-talba li kien għamel il-Kunsill biex isir *traffic management* fi Triq il-Knisja, fid-daġla tar-raġal. Kien miftiehem li ssir il-bankina tal-każin, qabel tittiegħed xi deċiżjoni mill-Kunsill.

6. APPROVAZZJONI TAL-KONTIJET

Iċ-ċedola tal-pagamenti skeda nru. 10/2013 – DOK A kienet approvata.

7. FINANCIAL STATEMENTS GĦAS-SENA 2012

Is-Segretarja Eżekuttiva poġġiet fuq il-mejda tal-kamra l-*financial statements* għas-sena 2012. Il-Kunsill iddiskuta u approva l-*financial statements* kif preżentata.

8. BUDGET JAN - APR 2013

Is-Segretarja Eżekuttiva poġġiet fuq il-mejda tal-kamra l-estimi tal-Kunsill Lokali għall-ewwel erba' xhur tas-sena Jannar – April 2013. Sar il-qari tad-dokument. Wara li saru xi mistoqsijiet u rimarki ta' kjarifika, il-Kunsill approva l-estimi Jannar – April 2013 kif preżentata.

9. ILMENTI U SUĖĖRIMENTI

Dwar ilment bin-nru. 69/2012, il-Kunsill qabel li jorganizza kors ta' taħriġ fil-*first aid* u l-partecipanti jintalbu jħallsu €5 kull wiegħed.

Ilment nru. 01/2013 – is-Sindku Nicky Saliba
Ressaq dawn il-proposti għall-kunsiderazzjoni tal-Kunsill:

- tinbena appramorta fi Triq Habel it-Twil. Approvat – xogħol isir mill-ħaddiema tal-Kunsill.
- jinbada x-xogħol fuq il-pilastri fi Triq l-Oniċi (kif deċiż fis-seduta tal-25 ta' Settembru 2012). Approvat – xogħol isir minn Paul Caruana.
- biex fit-tarf ta' Triq Għajn Mhelhel faċċata tal-aħħar bini jinqala' l-ħajt tal-*bricks* u minflok isiru pilastri tal-konkos. Approvat – xogħol isir minn Paul Caruana.
- isir uffiċċju addattat għas-Segretarja Eżekuttiva. Jintalab il-parir tal-Perit tal-Kunsill.
- sistema ta' arja kundizzjonata u purtieri ġodda għall-kamra tal-laqgħat. Tintalab kwotazzjoni lil Camilleri & Mifsud u lil Rosnis rispettivament.
- isir xogħol ta' *patching* fi Triq Wied l-Infern, Triq is-Sagħtrija u Triq Għajn Mhelhel. Approvat xogħol ta' *patching* fi Triq Wied l-Infern u Triq Għajn Mhelhel; isir minn Paul Caruana.
- isir xogħol ta' traqqiegħ fejn sfrundat it-triq fi Triq is-Sagħtrija. Approvat – xogħol isir minn Gatt Tarmac Ltd.

Ilment 03/2013 – Charlie Saliba

Talab biex issir il-manutenzjoni tal-*islipway* fil-Bajja tal-Qbajjar. Se ssir *site visit* mis-Sindku.

Ilment 04/2013 – is-Sindku Nicky Saliba

Għandu dawn it-talbiet:

- jitwassa' l-kanal tan-nixxieġha tal-ilma fi sqaq mal-ġenb ta' Galea Flts ġewwa Triq ix-Xwejni.
- terġa' titwaħħal mera tat-traffiku fit-tarf ta' Triq Għajn Mhelhel. Talbiet approvata mill-Kunsill.

Ilment 05/2013 – Leli Cini

Talab biex jinżebagħ l-ilqugħ tas-salini fix-Xwejni. It-talba kienet approvata.

Ilment 06/2013 – il-Viċi Sindku Mario Cassar

Għandu talba biex ma jsirx ċertu *parking* fil-vicinanza tal-impjant tat-tarmak fi Triq iż-Żebbuġ. Ġie deċiż li tintbagħat *reminder* tal-ittra li kienet intbagħtet lid-Direttur Dipartiment tal-Proġetti u Żvilupp dwar din it-talba (nillimitaw it-talba għal faċċata ta' fejn hemm l-arblu tal-Enemalta).

Ilment 07/2013 – Toni Tabone

Tiswija ta' passagġ qalb l-egħlieqi fil-limiti ta' Triq Għajn Mhelhel. Xogħol approvat u se jsir mill-ħaddiema tal-Kunsill.

10. AFFARIJET OĦRA

Il-Kunsill approva:

- xkaffar ġdid għall-*back office* mingħand Petrolea Ltd għall-prezz ta' €100.30
- x-xiri ta' żewġ pubblikazzjonijiet ġodda għall-librerija mingħand Faraxa Publishing.
- jsiru gwarniċi ġodda għall-kamra tal-laqgħat.

11. AĠĠORNAMENT

Il-laqgħa ntemmet fis-7.30 ta' filgħaxija. Il-Kunsill aġġorna *sine die*.

Nicky Saliba
Sindku

Diane Tagliaferro
Segretarja Eżekuttiva